
Kanvaprati Kashyapaproktam Shivarchanopadesham

ಕಣ್ವಪ್ರತಿ ಕಶ್ಯಪಪ್ರೋಕ್ತಂ ಶಿವಾರ್ಚನೋಪದೇಶಂ

Document Information



Text title : Kanvaprati Kashyapaproktam Shivarchanopadesham

File name : shivArchanopadeshamkashyapa.itx

Category : shiva, shivarahasya, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 13 | 109-151.1||

Latest update : April 28, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2024

sanskritdocuments.org



ಕಣ್ಣಪ್ರತಿ ಕಶ್ಯಪಪ್ರೋಕ್ತಂ ಶಿವಾರ್ಚನೋಪದೇಶಂ



ಕಣ್ಣ ಉವಾಚ -

ಸಂಸಾರದಾವಖಿನ್ನಾನಾಂ ಮರ್ತ್ಯಾನಾಮಕೃತಾತ್ಮನಾಂ .

ಘೋರಸಂಸಾರವಿಚ್ಛೇದಃ ಕಥಂ ಭವತಿ ಸತ್ವರಂ .. 109..

ಕಿಮರ್ಚನೀಯಂ ಕಿಂ ಧ್ಯೇಯಂ ಕಿ ವಾ ಸರ್ವಾರ್ಥದಂ ಮಹಃ .

ಕಿಮಾರಾಧ್ಯಂ ಕಿಮಾಶಾಸ್ಯಂ ತದ್ವದಸ್ವ ಮಹಾಮುನೇ .. 110..

ಕಾಶ್ಯಪ ಉವಾಚ -

ಶಿವಾಭಿಧಂ ಮಹಃ ಸೇವ್ಯಂ ಸರ್ವವೇದಾಂತಸಮ್ಮತಂ .

ತತ್ಸೇವಯೈವ ಸರ್ವೇಷಾಂ ಮುಕ್ತಿರ್ಭವತಿ ಶಾಶ್ವತೀ .. 111..

ಸಚ್ಚಿದಾನಂದಮದ್ವೈತಂ ಯನ್ಮಹಃ ಶಿವಸಂಜ್ಞಿತಂ .

ತನ್ಮಹಃ ಸತತಂ ಸೇವ್ಯಮನ್ಯತ್ಯಕ್ತ್ವಾ ಖಿಲಂ ಮುನೇ .. 112..

ತುರೀಯಮೇಕಂ ವಿಮಲಂ ಶಿವಂ ಮತ್ಸಾ ಯಥಾರ್ಥತಃ .

ಯೇ ಭವಂತಿ ಶಿವಂ ನಿತ್ಯಂ ನ ತೇ ಸಂಸಾರಭಾಗಿನಃ .. 113..

ಯೇ ಮಾಯಾತೀತಮದ್ವೈತಂ ಶಿವಮೇವ ಭಜಂತಿ ತೇ .

ಕದಾಪಿ ಜನನೀಗರ್ಭಂ ನ ವಿಶಂತ್ಯೇವ ಸರ್ವಥಾ .. 114..

ಸಂಸಾರದಂದಶೂಕೇನ ಸಂದಷ್ಟಾ ಯೇ ಮುಹುರ್ಮುಹುಃ .

ತೇ ತದ್ವಿಷಾದ್ವಿಮುಚ್ಯಂತೇ ಶಿವಸೇವಾಷಧಾಶನಾಃ .. 115..

ಸಂಸಾರಸಾಗರೋದ್ಧಾರಾ ಶಿವಸೇವಾರತಿಃ ಶುಭಾ .

ತತಃ ಸರ್ವಾತ್ಮನಾ ನಿತ್ಯಂ ಕರ್ತವ್ಯಂ ಶಿವಸೇವನಂ .. 116..

ಸಂಸಾರಸಾಗರೇ ಘೋರೇ ತೇ ಮಜ್ಜಂತಿ ಮುಹುರ್ಮುಹುಃ .

ಯೇ ಮುಹುರ್ನ ಭಜಂತೀಶಂ ಶಿವಂ ಸಂಸಾರತಾರಕಂ .. 117..

ಅನನ್ಯಶರಣಾ ನಿತ್ಯಂ ಶಿವಮವ್ಯಭಿಚಾರತಃ .

ಯೇ ಭಜಂತ್ಯನ್ವಹಂ ಭಕ್ತ್ಯಾ ತೇ ಯಾಂತಿ ಶಿವಮದ್ವಯಂ .. 118..

ಬಹುಪುಣ್ಯಫಲೈಃ ಕಣ್ಣ ಶಿವೇ ಭಕ್ತಿಃ ಪ್ರಜಾಯತೇ .

ಸಾಪ್ಯನಂತತಪೋಧರ್ಮೈರ್ಭವತ್ಯವ್ಯಭಿಚಾರಿಣೀ .. 119..

ಯೇಷಾಂ ಚೇತಸ್ತಪಃಪೂತಂ ತೇಷಾಮೇವ ಮಹಾತ್ಮನಾಂ .

ಜಾಯತೇ ಗಿರಿಜಾಕಾಂತೇ ಭಕ್ತಿರವ್ಯಭಿಚಾರಿಣೀ .. 120..

ಯಾ ಭಕ್ತಿಃ ಶ್ರೀಮಹಾದೇವೇ ಭವತ್ಯವ್ಯಭಿಚಾರಿಣೀ .
ಸೈವ ಮೋಕ್ಷಪ್ರದೇತ್ಯಾಹುರ್ವೇದಾಃ ಸರ್ವೇಽಪಿ ಸರ್ವದಾ .. 121..
ಬ್ರಹ್ಮವಿಷ್ಣ್ವಾದಿದೇವಾನಾಮಧಿಪಂ ಗಿರಿಜಾಧಿಪಂ .
ಭಜಂತಿ ಧೀರಾಃ ಸತತಂ ನಿಷ್ಕಲಂ ನಿರ್ಗುಣಂ ಶಿವಂ .. 122..
ರಸನಾ ಯಸ್ಯ ಸತತಂ ಶಿವನಾಮರಸೈಷೀಣೀ .
ಸ ಧನ್ಯಃ ಸ ಕೃತಾರ್ಥಶ್ಚ ತೀರ್ಣಃ ಸಂಸಾರನಾಗರಾತ್ .. 123..
ಸಂಸಾರಪಾಶಸಂಬದ್ಧಸ್ತಾವದ್ಭವತಿ ಮಾನವಃ .
ನ ಯಾವದ್ಭಜತಿ ಪ್ರೀತ್ಯಾ ದೇವದೇವಂ ಮಹೇಶ್ವರಂ .. 124..
ದೇವೋತ್ತಮಮನಾದ್ಯಂತಂ ನಿರವದ್ಯಂ ಮಹೇಶ್ವರಂ .
ಭಜಂತಿ ಯೇಽನ್ವಹಂ ಪ್ರೀತ್ಯಾ ತೇ ಧನ್ಯಾ ಇತಿ ಮನ್ಮಹೇ .. 125..
ಶಿವಂ ಪ್ರಯಾಂತ್ಯಯತ್ನೇನ ಸರ್ವೇಽಪಿ ಶಿವಪೂಜಯಾ .
ಅತೋ ನಾನಾವಿಧೋಪಾಯೈಃ ಕರ್ತವ್ಯಂ ಶಿವಪೂಜನಂ .. 126..
ಸರ್ವಜ್ಞಃ ಶ್ರೀಮಹಾದೇವಃ ಸ ಸರ್ವವ್ಯಾಪಕೋಽಪಿ ಸನ್ .
ಸ್ವಭಕ್ತಾನುಗ್ರಹಾಯಾತ್ರ ಲಿಂಗಾಕಾರೇಣ ತಿಷ್ಠತಿ .. 127..
ವಿಭೂತಿರಾಶಯೋ ಯತ್ರ ಯತ್ರ ಬಿಲ್ವವನಾನ್ಯಪಿ .
ಯತ್ರ ಶೈವಾಃ ಶಿವಪರಾಸ್ತತ್ರ ಸನ್ನಿಹಿತಃ ಶಿವಃ .. 128..
ಯತ್ರ ರುದ್ರಾಕ್ಷತರವೋ ಯತ್ರ ರುದ್ರಾಕ್ಷಭೂಷಣಾಃ .
ಯತ್ರ ಲಿಂಗಾನಿ ಶೈವಾನಿ ತತ್ರ ಸನ್ನಿಹಿತಃ ಶಿವಃ .. 129..
ಯತ್ರ ಪಂಚಾಕ್ಷರಾಸಕ್ತೋ ಯತ್ರ ಶ್ರೀರುದ್ರಪೂಜಕಾಃ .
ಯತ್ರ ಪಾಶುಪತಾಚಾರಾಸ್ತತ್ರ ಸನ್ನಿಹಿತಃ ಶಿವಃ .. 130..
ವಿಭೂತಿರಾಶಯಃ ಸಂತಿ ಪಶ್ಯಾತ್ರ ಶತಶೋ ಮುನೇ .
ಕೋಟಿಶಃ ಸಂತಿ ಪಶ್ಯಾತ್ರ ನವಬಿಲ್ವದಲಾನ್ಯಪಿ .. 131..
ರುದ್ರಾಕ್ಷವೃಕ್ಷಾನ್ವಶ್ಯಾತ್ರ ಪಕ್ಷರುದ್ರಾಕ್ಷಸಂಯುತಾನ್ .
ಕೋಟಿಶಃ ಸಂತಿ ರುದ್ರಾಕ್ಷಾ ಮಹಾರುದ್ರಪ್ರಿಯಾ ಮುನೇ .. 132..
ರುದ್ರಾಕ್ಷದರ್ಶನೇನಾಪಿ ನಶ್ಯತ್ಯಘಕುಲಂ ಕ್ಷಣಾತ್ .
ಪಶ್ಯ ಪಶ್ಯಾತ್ರ ರುದ್ರಾಕ್ಷಾನ್ ರಾಶೀಭೂತಾನನೇಕಧಾ .. 133..
ಅತ್ರ ನಾನಾಮುಖಾಃ ಸಂತಿ ರುದ್ರಾಕ್ಷಾಃ ಶಿವಸಮ್ಮತಾಃ .
ರುದ್ರಾಕ್ಷಮಾಲಿಕಾಂ ಕೃತ್ವಾ ಕುರು ರುದ್ರಾಕ್ಷಧಾರಣಂ .. 134..
ಮುಖಂ ಮುಖೇನ ಸಂಯೋಜ್ಯ ಕುರು ರುದ್ರಾಕ್ಷಮಾಲಿಕಾಂ .
ಕಂಠಕರ್ಣಾದಿದೇಶೇಷು ಬಹುರುದ್ರಾಕ್ಷಮಾಲಿಕಾಃ .. 135..
ಸಹಸ್ರಮಾತ್ರಂ ರುದ್ರಾಕ್ಷಾ ಯಸ್ಯಾಂಗೇ ಸಂತಿ ಸರ್ವದಾ .
ಸ ಸರ್ವದುಃಖನಿರ್ಮುಕ್ತಃ ಪ್ರಯಾತಿ ಶಿವಸನ್ನಿಧಿಂ .. 136..


ಏತಾನೇಕಾದಶಮುಖಾನ್ ರುದ್ರಾಕ್ಷಾನ್ವಶ್ಯ ಕೋಟಿಶಃ .
 ಅನರ್ಘ್ಯಾನನರ್ಘಾನ್ಪುಣ್ಯಾಂಧಾರಯಸ್ವ ಯಥೇಚ್ಛಯಾ .. 137..
 ರುದ್ರಾಕ್ಷಧಾರಣಂ ಕೃತ್ವಾ ಭಸ್ಮಧಾರಣಪೂರ್ವಕಂ .
 ಕೃತಾನಂತಮಹಾಪಾಪೋಽಪ್ಯನಾಯಾಸೇನ ಮುಚ್ಯತೇ .. 138..
 ಮುನೇ ಕೇವಲಭಸ್ಮಾಂಗೈಃ ಕಾರ್ಯಂ ರುದ್ರಾಕ್ಷಧಾರಣಂ .
 ತೇಷಾಮೇವಾಧಿಕಾರೋಽಸ್ತಿ ಪುಣ್ಯೇ ರುದ್ರಾಕ್ಷಧಾರಣೇ .. 139..
 ವೇದಸ್ಯಾಧ್ಯಯನಂ ಕಾರ್ಯಮುಪನೀತೈರ್ಯಥಾ ತಥಾ .
 ರುದ್ರಾಕ್ಷಧಾರಣಂ ಕಾರ್ಯಂ ಭಸ್ಮೋದ್ಗೂಲನಪೂರ್ವಕಂ .. 140..
 ಯಃ ಶಿವಂ ಪೂಜಯೇದ್ಭಕ್ತಯಾ ಸ ಮೋಕ್ಷಮಧಿಗಚ್ಛತಿ .
 ಭೂತಿರುದ್ರಾಕ್ಷಪೂತಾಂಗೈಃ ಶಿವೈಕಪರದೈವತೈಃ .. 141..
 ಪೂಜಿತಃ ಶ್ರೀಮಹಾದೇವಸ್ತೇಭ್ಯೋ ಮೋಕ್ಷಂ ಪ್ರಯುಚ್ಛತಿ .
 ಭುಕ್ತಿಮುಕ್ತಿಪ್ರದಂ ಮತ್ವಾ ಶಿವಂ ಶೈವಾಃ ಸಮಾಹಿತಾಃ .. 142..
 ಪೂಜಯಂತ್ಯತಿಯತ್ನೇನ ನಿತ್ಯಮವ್ಯಭಿಚಾರತಃ .
 ನ ಜಾನೀಮಃ ಶಿತಾದನ್ಯಂ ನ ಜಾನೀಮ ಇತೀಶ್ವರಂ .. 143..
 ಪೂಜಯಂತ್ಯನ್ವಹಂ ಭಕ್ತಯಾ ಸಂಸಾರಚ್ಛೇದಕಾರಣಂ .
 ಸಂಸಾರತರುಮೂಲಾನಿ ಮಹೇಶಾರ್ಚನವಕ್ಕಿನಾ .. 144..
 ಸದ್ಯೋ ಭವಂತಿ ದಗ್ಧಾನಿ ನಿಃಶೇಷಂ ಪ್ರಬಲಾನ್ಯಪಿ .
 ಪ್ರರೂಢಮೂಲಸಂಬದ್ಧ ಮಹಾಸಂಸಾರಪಾದಪಂ .. 145..
 ಶೈವಾಃ ಪದನಖಾಗ್ರೇಣ ಭಿತ್ವಾ ಯಾಂತಿ ಪರಂ ಶಿವಂ .
 ಅತಃ ಶಿವಪರೋ ಭೂತ್ವಾ ಭಸ್ಮರುದ್ರಾಕ್ಷಭೂಷಿತಃ .. 146..
 ಪೂಜಯಸ್ವ ಮಹಾದೇವಂ ಪೂಜಯಸ್ವೋತ್ತಮಂ ಶಿವಂ .
 ಇದಂ ಸಿದ್ಧಿಪ್ರದಂ ಕ್ಷೇತ್ರಂ ಸಿದ್ಧಿಲಿಂಗಮಿದಂ ಮುನೇ .. 147..
 ಅತ್ರ ಸಂಸಾರಶಾಂತ್ಯರ್ಥಂ ಪೂಜಯಸ್ವ ಮಹೇಶ್ವರಂ .
 ಶಿವಾರಾಧನವೃಷ್ಟೈವ ಚಿತ್ತಗಹ್ವರದಾಹಕಃ .. 148..
 ಶಾಂತೋ ಭವತ್ಯುಜ್ಜ್ವಲೋಽಪಿ ಸಂಸಾರವನಪಾವಕಃ .
 ಪುರಾ ಸಂಸಾರಶಾಂತ್ಯರ್ಥಂ ಬಹವೋಽತ್ರ ಮುನೀಶ್ವರಾಃ .. 149..
 ಮಹೇಶಾರಾಧನಂ ಕೃತ್ವಾ ಮುಕ್ತಾಃ ಸಂಸಾರಬಂಧನಾತ್ .
 ವಿನಾ ಶಿವಾರ್ಚನಂ ಕಣ್ವ ಸಂಸಾರೋ ನ ವಿನಶ್ಯತಿ .. 150..
 ಅತಃ ಸಂಸಾರಶಾಂತ್ಯರ್ಥಂ ಕುರುಷ್ವ ಶಿವಪೂಜನಂ . 151.1.
 .. ಇತಿ ಶಿವರಹಸ್ಯಾಂತರ್ಗತೇ ಕಣ್ವಪ್ರತಿ ಕಶ್ಯಪಪ್ರೋಕ್ತಂ ಶಿವಾರ್ಚನೋಪದೇಶಂ
 ಸಂಪೂರ್ಣಂ ..
 -.. ಶ್ರೀಶಿವರಹಸ್ಯಂ ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 13 . 109-151.1..


- .. shrIshivarahasyam ugrAkhyah saptamAMshaH . adhyAyaH 13 . 109-151.1 ..

Notes:

Upon being queried by Rṣi Kaṇva ಋಷಿ ಕಣ್ವ about who is to be worshipped and meditated upon, in order to find relief from the fiery heat of this saṁsāra ಸಂಸಾರ; Rṣi Kaśyapa ಋಷಿ ಕಶ್ಯಪ delivers the Upadeśa ಉಪದೇಶ that Worship of Śiva ಶಿವ is the only means to be liberated from the bondage of saṁsāra ಸಂಸಾರ. He indicates about worshipping the Siddhilinga ಸಿದ್ಧಿಲಿಂಗ

Encoded and proofread by Ruma Dewan

——
Kanvapraṭi Kaśyapaproktam Shivarchanopadeśam
pdf was typeset on April 28, 2024

——
Please send corrections to sanskrit@cheerful.com

